

جناب ظفردار کتابی *

رسول کریم ﷺ کے وعوٰۃ مکاتیب کی معنویت عہد حاضر میں

محمد ﷺ کی حیات طیبہ تمام عالم انسانیت کے لیے نمونہ عمل ہے اللہ تعالیٰ انسانیت کی ہدایت اور تعمیر و ترقی کے لیے وقت اور حالات کی مناسبت سے ہر دور میں اپنے منتخب و برگزیدہ بندوں کو مختلف اقوام میں مسجوت کرتا رہا ہے جو انسانی تہذیب و تمدن کے پچھے علمبردار رہے تاریخ شاہد ہے کہ جب نبوت کا پار گراں پڑنے سے آپ ﷺ کو خوف زدگی کی کیفیت محسوس ہوئی اور پورا واقعہ حضرت خدیجہ گونا یا اور کہاں بھی اپنی جان کا خطرہ ہے اس وقت حضرت خدیجہ نے آپ کو تسلی دیتے ہوئے جو کچھ کہا وہ احادیث کی کتابوں میں موجود ہے بخاری شریف میں ہے ”ہرگز نہیں۔ اللہ کی قسم اللہ آپ ﷺ کو بھی رسوانیں کریں گا، بے شک آپ رشتہ داروں سے نیک سلوک کرتے ہیں بے سہارالوگوں کا باراٹھاتے ہیں۔ ناداروں کو کما کر دیتے۔ مہمان فوازی کرتے ہیں، نیک کاموں میں مدد کرتے ہیں۔“ بظاہر یہ پائچ صفات ہیں مگر اس میں خدمتِ خلق و فلاح عام کی قابل تقلید مثال موجود ہے جو کہ زمان و مکان سے بالاتر ہر انسان کے لیے نمونہ ہے۔ اور اس سے یہ بھی اندازہ ہوتا ہے کہ آپ ﷺ کی سرشت میں بھی انسان دوستی رکھ دی گئی تھی۔ وجہ ہے کہ آپ ﷺ کی ساری زندگی امن و امان اور انسانیت کو بلند مقام بخشنے کی پچی داستان ہے۔ آپ ﷺ نے بعثت سے قبل بھی امن، قومی تکمیل اور انسان دوستی کی بحالت کی بھر پور کوشش کی کیونکہ اس وقت دنیا میں زراج، بد امنی، خلفشار کا دور دورہ تھا۔ برائیوں کا سلسلہ تھمنے کا نام نہیں لے رہا تھا ماغذ کے مطالعہ سے پختہ چلتا ہے کہ حرب فیjar خوزیزی میں سب سے زیادہ مشہور ہوئی۔ یہ جگ قبیلہ قریش اور قبیس کے درمیان ہوئی تھی، اس طرح کی متواتر لڑائیوں سے سینکڑوں گھر بر باد ہو گئے اور قتل و غارت گری ایک عادت بن گئی یہ دیکھ کر بعض طبقوں میں امن و سلامتی کی تحریک پیدا ہوئی اور خاندان کی سرکردہ شخصیات اور رسول ﷺ کے چچا زبیر بن عبدالمطلب کی تجویز پر ۲۰ روزی القعدہ عام الفیل میں ایک معاهدہ ہوا جس میں آپ ﷺ بھی شریک تھے۔ قیام امن کے اس معاهدہ کو تاریخ میں حلف الفضول کے نام سے یاد کیا جاتا ہے اس معاهدہ کے وقت آپ ﷺ کی عمر میں سال تھی یہ معاهدہ آپ کے نزدیک اتنا اہم تھا کہ آپ عہد نبوت میں فرمایا کرتے تھے ”عبداللہ بن جدعان کے گھر معاهدے کے وقت میں موجود تھا۔ اس کے بد لے میں سرخ اونٹ بھی دیے جاتے تو لیتا پسند نہ کرتا۔ اسلام میں اس

* رسیرج اسکالر، شعبہ دینیات، اے ایم یو، علی گڑھ

معاہدہ کے لیے بلا یا جائے تو میں ضرور شریک ہوں گا،” یہ بھی فرمایا کہ ”جالیت میں جو معاہدہ تھا، اسلام نے اسی کے استحکام ہی کو بڑھایا ہے۔“

اس معاہدے میں بتوہشم، بتو مطلب، بتو اسد اور بتو تمیم شامل تھے۔ معاہدہ کی اہم نکات یہ ہیں۔

(۱) ہم ملک سے بدآمنی دور کریں گے (۲) ہم مسافروں کی حفاظت کیا کریں گے (۳) ہم غربیوں کی امداد کیا کریں گے۔ (۴) ہم مکہ یا غیر مکہ کے مظلوموں کی حمایت کریں گے۔ اس معاہدہ سے انذہ ہوتا ہے کہ آپ قیام امن اور خدمت انسانیت کو کس درجہ اہمیت دیتے تھے پچھی بات یہ ہے کہ روئے زمین پر کوئی ایسی قوم نظر نہیں آتی تھی جو انسانیت کو سنبھالا دے۔ ظلم وعدالت، قتل و قتال اور بدآمنی اور حکم عدوی جیسے جرائم آخری حدود کو پار کر پچھے تھے۔ حق و صداقت نام کی کوئی چیز نہیں تھی۔ حضرت سلمان فارسی جیسے ایمان و یقین کے مثالی کو ایران سے لیکر شام کی آخری حدود تک صرف چار اشخاص ایسے ملے تھے جو انہیاء کے بتائے ہوئے راستے پر تھے۔ اس عالم گیر تاریکی، پستی کا نقشہ قرآن مجید اس طرح کھینچتا ہے۔ ”خنکی اور تری میں فساد برپا ہو گیا ہے لوگوں کے اپنے ہاتھوں کی کمائی سے“ انسانیت کی پستی انتشار اور خدا فراموشی کی ایک مؤثر تصویر جسہ کے بادشاہ نجاشی کے استقرار پر مہاجرین کی طرف سے حضرت جعفر طیار کی جانب سے کی جانے والی تقریر میں نظر آتی ہے۔ ”اے بادشاہ ہم جاہلیت میں پڑی ہوئی قوم تھے۔ ہتوں کو پوچھتے تھے۔ مردار کھاتے تھے۔ فخش کام کرتے تھے۔ قطع رحمی کرتے تھے۔ پڑوسیوں کے ساتھ بر اسلوک کرتے تھے۔ عہد و پیمان کا پاس کرنے میں بُرا رویہ رکھتے تھے اور ہم میں طاقتوں کمزوروں کو کھاجاتا تھا“ انسانیت کی اس زبوبی حالی میں اللہ رب العزت کی طرف رسول رحمت کا ورود سعودہ وہا بخش کے بعد کفار مکے نے آپ کو اور آپ کے جانشی رحابہ گو سخت ترین اذیتیں پہنچائیں۔ اسی اثناء حضور ﷺ نے مدینہ کو بھرت فرمائی چنانچہ سن ۶ بھری میں صلح حدیبیہ ہوئی جو بھائے باہم۔ امن و امان پر منی تھی۔ اسکے بعد آپ ﷺ نے مختلف غیر مسلم امراء کو دعویٰ خطوط روانہ فرمائے۔ جن کا مقصد تمام انسانیت کو امن و سلامتی کی آزادی، اخوت، مساوات اور حق شناسی سے آشنا کرنا تھا حضور ﷺ نے ان دعویٰ خطوط کے ذریعہ لوگوں کو بچی ہمدردی سکھائی اور فساد زدہ دنیا کو امن کا گھوارہ بنانے کی کامیاب ترین سی کی اس دنیا کو چین و سکون کی اس وقت بھی ضرورت تھی چنانچہ آج بھی اس دنیا کو عدل و انصاف امن و شانست کی شدید ضرورت ہے۔ جو دعویٰ مکتب آپ ﷺ نے بادشاہوں کو روانہ فرمائے تھے ان کی اہمیت افادیت کو بڑھانے کے لیے چند پہلو ابھر کر سامنے آتے ہیں جن کو سطور ذیل میں بیان کیا جائیگا۔ دراصل ان دعویٰ خطوط کے ذریعہ نوع انسانیت کو خیر خواہی شانست اور جذبہ خیر سکالی کا درس دینا مقصد تھا۔

ان خطوط کو دو بنیادی قسموں میں تقسیم کیا جا سکتا ہے۔

ایک، مسلم امراء و قبائل کے نام۔ دوسرے، غیر مسلم امراء و قبائل کے نام۔

رسول اللہ ﷺ نے جن مسلم امراء قبائل، غیر مسلم پادشاہوں کو خطوط ارسال فرمائے، ان کی تعداد میں

تقریباً تین سو پچاس ہے ان میں سے چند نمایاں حسب ذیل ہیں:

شah جشہ اصحہ نجاشی، شاہ روم قیصر ہرقل، فارس کسری، خسرو پرویز، شاہ اسکندر یہ مصر موقوس، شاہ بحرین منذر بن ساوی شاہ یمامہ ہوڑہ بن علی، شاہ دمشق حارث غسانی شاہ عمان جیفر و عبد، اہل بحران مسیلہ کذاب، بونجذامہ، بونکبر بن واہل ذی الکلاع وغیرہ۔..... چند غیر مسلم امراء کے علاوہ اکثر امراء و قبائل نے اسلام قبول کر لیا اور کفر کے انحصاروں سے نکل کر ایمان و اسلام کی روشنی میں آگئے۔ رسول ﷺ نے غیر مسلموں کے علاوہ امراء قبائل کے نام بھی فرمائیں جا ری فرمائے۔ ان میں سے چند حسب ذیل ہیں۔ خالد بن ولید، منذر بن ساوی، فردہ بن عمرو جذامی، اکیر، واہل بن ججر، مالک بن نعمت، بنی نہد، اہل حضرموت، قبائل عبدالہ

پہلی خصوصیت

اگر ہم ان کو ادبی نقطہ نظر سے دیکھیں تو اندازہ ہوتا ہے کہ یہ مراسلات ادب نگاری کا بہترین مرقع ہیں کیونکہ رسول اللہ ﷺ کے مراسلات میں مکتب نگاری کی تمام عمدہ و اعلیٰ خوبیاں نمایاں ہیں۔ کلام اللہ کے بعد رسول اللہ ﷺ کی گفتگو فصاحت و بلاغت کے لحاظ سے یکتا ہونے کے ساتھ ساتھ عروج و کمال کی بلندیوں کو چھوڑتی ہے۔ آپ ﷺ کے مراسلات طوالت بیان سے پاک اور صحیح و متفہی عبارت آرائی کے تکلف و قصع سے کسوں دور ہیں۔ الفاظ کے گور کھد دوں اور لفظ و بیان کی نمائش کے بجائے اسلوب کی سادگی نمایاں ہے، مراسلات ایجاد و اختصار کا عظیم شاہکار ہیں۔ مراسلات کے علاوہ یہ خصوصیت آپ ﷺ کی عام گفتگو میں بھی پائی جاتی ہے۔ مراسلات کا ہر جملہ پنجبرانہ صداقت و امانت کا آئینہ دار ہے۔ یہ پختہ یقین، بلند حوصلہ اور عزم مضم کے ساتھ دعوت حق سے معمور ہیں۔

دوسری خصوصیت

دوسری خصوصیت یہ ہے کہ یہ مراسلات دعوتی انداز سے بھی انتہائی اہم ہیں جا رے ماخذ بتاتے ہیں کہ رسول اللہ ﷺ نے مشرکین عرب کے علاوہ عیسائی، یہودی اور مجوہ امراء اور سرداروں کے نام دعوتی پیغامات اور مراسلات کا سلسلہ جاری رکھا جن میں انھیں وعظ و نصیحت کی گئی اور ایمان یقین اور عمل کی دعوت دی گئی۔

مشرکین عرب کے نام دعوتی پیغامات میں آپ نے انھیں شرک و بت پرستی سے احتساب اور تنہ اللہ تعالیٰ کی بندگی کی دعوت دی اور اپنی آخرت کو سنوارنے کے بعد دوبارہ زندہ ہو کر حساب دینے پر یقین کی دعوت دی۔ علاوہ ازیں رسالت محمدی تسلیم کرنے کو کہا اور دینی و دنیاوی معاملات میں ایجاد نبوت کا حکم دیا۔

عیسائیوں کے نام دعوتی مراسلات میں انھیں مشترک امر یعنی توحید اور عیسیٰ بن مریم کے اللہ کا بندہ و

رسول اور کلمۃ اللہ ہونے کے ناتے سے اسلام اور اپنی نبوت کی تصدیق و اتباع کی دعوت دی ہے جیسا کہ قیصر، مقوس اور اہل نجران کے نام خطوط سے عیاں ہے۔

مجوسیوں کے نام پیغام میں آپ نے انھیں اہم ان اور یزدال کی پوجا چھوڑ کر ایک اللہ عزوجل کی طرف بلا یا اور تمام کائنات کے لیے اپنے رسول ہونے کا اعلان کیا، اور انھیں توحید اور رسالت پر ایمان کی دعوت دی جیسا کہ خسر و پرویز کسری کے نام خط سے ظاہر ہے۔ کسری سے اسلام قبول کرنے کی صورت میں امن و سلامتی کا وعدہ فرمایا اور اسلام قبول کرنے سے انکار کی صورت میں اسے تمام اہل فارس کی گمراہی اور تباہی کا ذمہ دار بھہرایا۔ لیکن اس بدجنت نے رسول اللہ ﷺ کے نامہ مبارک کو پھاڑا۔ رسول اللہ نے اس کی سلطنت کے ٹکڑے ٹکڑے ہونے کی پیش گوئی فرمائی جو کہ حج اور درست ثابت ہوئی۔

تیسرا خصوصیت:

تیسرا خصوصیت یہ ہے کہ مسلم امراء و قبائل کے نام مراسلات دعویٰ نوعیت کے نہیں، بلکہ وعظ و نصیحت پر مبنی ہیں اور بعض نماز، روزہ کے مسائل اور خصوصاً زکوٰۃ کی تفصیلات پر مشتمل ہیں، مثلاً زکوٰۃ کی مقدار نصاب، واجب زکوٰۃ میں دیے جانے والے مال کی اہمیت نوعیت اور حالت وغیرہ۔ مسلم امراء کے نام بعض مراسلات انتظامی نوعیت کی ہدایت پر مشتمل ہیں مثلاً امراء کو آراضی دینے اور ان کی حکمرانی کو برقرار رکھنے کے احکام۔ اہل دوستہ الجدل کو ملکیت باغات اور آراضی کی نوعیت کا خط لکھ کر ایک قسم کا معاهدہ فرمایا۔ اسی طرح اہل بن ججر کے نام خط میں ان کی تمام جائیداد کو ان کی ملکیت میں برقرار رکھا گیا ہے اور کسی دوسرے آدمی کے اس زمین سے ہر قسم کے تعرض کو منوع قرار دیا گیا ہے۔ معاهدات کے ضمن میں مختلف قبائل کو عہدو پیاں پر کار بند رہنے اور رسول اللہ ﷺ کی حرمت کا لحاظ رکھنے کی ترغیب دی ہے۔ مسلم امراء و قبائل کو ایمان و عمل پر ثابت قدم رہنے کی صورت میں اجر و ثواب، انعام و اکرام اور جنت کی خوشخبری سنائی گئی ہے۔ جبکہ غیر مسلم امراء کو اسلام قبول کرنے اور اس پر ثابت قدم رہنے پر امن سلامتی اور مفہرست و بخشش کی نوید دی گئی ہے۔

رسول اللہ ﷺ نے بحیثیت بشیر و نذیر پیغمبرانہ صداقت کی وجہ سے کفار کو ڈنگے کی چوٹ پر ایمان سے انکار کی حالت میں جزیہ اور جزیہ سے انکار پر ڈنگ کی دھمکی دی اور جہنم کے عذاب سے ڈرایا وھی کیا اور اس کو اس سے آگاہ کر دیا کہ حکمران و سردار قبیلہ کے اسلام قبول نہ کرنے پر اس کی تمام رعایا اور اہل قبیلہ کا گناہ اس کی گردن پر ہو گا، جب کہ مسلمانوں کو اللہ اور اس کے رسول کے احکام پر عدم عمل کی صورت میں ان کی املاک کی واپسی اور امراء و قبائل کی معزولی کی دھمکی دی اور اللہ تعالیٰ کی نار اضگی سے ڈرایا ہے۔

چوتھی خصوصیت

سیاہی ہے مأخذ بتاتے ہیں کہ ساتویں صدی عیسوی میں دنیا میں دو بڑی بنیادی سلطنتیں قائم تھیں، یعنی

سلطنت روم اور سلطنت فارس، جبکہ جزیرہ نمائے عرب میں قبائلی طرز زندگی رائج تھا۔ سلطنت روم میں عیسائی مذہب ترقی کر رہا تھا کیونکہ قیصر نہ ہباعیسائی تھا اور مسیحی مذہب کو سرکاری سرپرستی حاصل تھی بھی حیثیت فارس میں بھی مذہب کو حاصل تھی۔ اور وہاں کی آبادی اہم ان اور یزد وال کو اپنا خالق تصور کرتی تھی۔ جزیرہ عرب میں گردش ایام نے ملت ابراہیمی کی جگہ بت پرستی کو جنم دیا۔ لوگوں نے ملت ابراہیمی سے روگردانی کی اور اللہ کے علاوہ کئی معبودان باطلہ بنالیے تھے۔ یونان روی مسیحی گمراہیوں کا شکار ہو چکے تھے، فارسی عوام تو ہم پرستی میں جلتا تھے اور عرب قبائل ملت ابراہیمی سے انحراف کے علاوہ فخر و مبارکات اور شدید باہمی نفرت اور تعصّب کی فضائیں زندگی بسر کر رہے تھے۔ پوری دنیا کفر و شرک کی پیٹ میں تھی۔ اور کفر و شرک کی ظلمت چاروں طرف چھائی ہوئی تھی۔ انسانیت گمراہیوں کی دلدل میں بری طرح دھنسی ہوئی تھی اور ظلم و ستم کی پچکی میں بری طرح پس رہی تھی۔ اب وقت آگیا تھا کہ دنیا سے ظلم و ستم کا راجح ختم کر دیا جائے، ذات پات کی اوچنجنج اور امیر و غریب اور آقا و غلام کا فرق مٹا دیا جائے اور کفر و شرک کی بیخ کرنی کرو جائے۔ دنیا میں ہمہ کیر اور عالم کیر امن کی ضرورت تھی لہذا دنیا سے خلافت کے عین وسط میں محمد ﷺ آفاقی امن و فلاح کا پیغام لے کر فاران میں خودار ہوئے اور لوگوں کے سامنے اپنا پیغام پیش کیا چند ارواح مقدسہ نے اس پیغام کو دل و جاں سے قبول کر لیا اور بارگاہ رسالت میں حاضری کا شرف حاصل کرتے ہوئے فیض یاب ہونے لگے تھے۔ اب وقت آگیا تھا کہ جزیرہ عرب کو شد وہدایت کی آغوش میں لینے کے بعد رحمۃ للعالیمین ہونے کا عملی مظاہرہ کیا جائے چنانچہ جاں ثاروں کو جمع کر کے اعلان کیا گیا کہ مجھے تمام جہانوں کیلئے رحمت اور رسول ہنا کر بھیجا گیا۔ لہذا پیغام امن و انقلاب لے کر قریب و بعد قبائل اور ارباب اقتدار کے پاس جاؤ اور انھیں اسلام کی آغوش میں لے آؤ۔ بصورت دیگر وہ ذیل ورسا ہو کر جزیرہ دینے کے لیے آمادہ ہو جائیں ورنہ اللہ اور اسکے رسول سے جنگ کے لیے تیار رہیں۔ کیونکہ بھی اللہ اور اس کے رسول کا حکم ہے۔ مذکورہ تینوں صورتوں میں سے ایک کے انتخاب میں ہر شخص کو ضمیر و اظہار رائے کی مکمل آزادی دی گئی چنانچہ کئی ایک حضرات نے اس دعوت کو قبول کر لیا اور کئی ایک نے خاموشی اختیار کر لی۔ صرف کسری نے اپنی بدینکتی کو دعوت دی اور نامہ مبارک کو چاک کر کے قدر نلات کے کنویں میں جاگرا اور ہمیشہ کے لیے ناکام و نامراد ہو گیا۔

جہاں دیگر عرب قبائل اور روم و فارس اور جہش کے حکمرانوں کو دعوتی مراسلات ارسال کیے گئے، وہاں یمن کو خصوصی اہمیت دی گئی۔ یمن اپنی زرخیزی، شادابی، خوش حावی اور منظم و مسکون نظام حکمرانی کی وجہ سے عرب کے دیگر علاقوں کے مقابلے میں نمایاں و امتیازی حیثیت رکھتا تھا لہذا عالمی دعوتی پروگرام میں یمن پر خصوصی توجہ دی گئی۔ اکثر خطوط اس علاقے سے تعلق رکھنے والے قبائل کی طرف لکھے گئے۔ مراسلات کے ذریعے دی جانے والی دعوت کو قبول کرتے ہوئے مندرجہ ذیل وفود کی صورت میں دربار رسالت مآب مکمل گتھے میں حاضر ہوئے اور

اسلام سے بہرہ ور ہو کر رشد و ہدایت کے ستارے بن کر دنیا کو جگانگیا۔
وفد عبد القیس، وفد اشترین، وفد کنده ازد، وفد هدان، وفد عامد، وفد نجع، وفد بنی الحارث، وفد دوس،
وفد تجیب، وفد بہرہ اور وفد نجران و حضرموت۔

یہ وفود اپنے سرداروں اور ممتاز افراد کی قیادت میں حاضر ہوئے اور ہنی فکری انقلاب کے بعد دینی
مسئل سیکھتے، سیاسی نکات حاصل کرتے اور نصائح سے فیض یاب ہو کر اصول جہاں بانی و حکمرانی معلوم کر کے اپنے
اپنے علاقوں کو واپس روانہ ہو گئے۔

پانچویں خصوصیت

یہ خصوصیت بھی انتہائی اہم ہے لیکن امن و امان کا قیام اور ظلم و زیادتی کا سد باب ان مراسلات میں
ایمان کی دعوت دینے کے ساتھ ساتھ امن و سلامتی کا قیام بھی موجز ہے۔ نیزان کو ایک طرح کی سیاسی عدالتی
اور سرکاری حیثیت حاصل ہے۔ رسول ﷺ نے اپنی نبوی زندگی میں انسانی جانوں کے احترام کی لازوال مثالیں
قام کی۔ مأخذ بتاتے ہیں کہ ۲۳ سال نبوی زندگی میں چھوٹی بڑی ۸۳ جنگیں لڑیں جن میں ۵۶ سریا اور ۲۷ غزوات
ہیں ان جنگوں میں ۲۵۹ مسلمان شہید اور ۵۹۷ کفار مارے گئے جبکہ ایک مسلمان اور ۲۷ کفار اسیر ہوئے۔ ڈاکٹر
حمد اللہ نے اپنی کتاب عہد نبوی کے میدان جنگ میں جو تبصرہ کیا ہے وہ انتہائی اہمیت کا حال ہے۔

”عہد نبوی ﷺ کی جنگیں تاریخ انسانی میں غیر معمولی طور پر ممتاز ہیں اکثر دنگی اور بعض وقت دس گتی
قوت سے مقابلہ ہوا اور تقریباً ہمیشہ ہی فتح حاصل ہوئی۔“ تاریخ میں لکھا ہوا ہے کہ فتح کم کے موقع پر نبی و صحابہ
کمہ میں فاتحانہ شان سے داخل ہوتے ہیں تو اہل کمہ کے ساتھ در گذر اور رواداری کا جو سلوک فرمایا۔ انسانی تاریخ
میں اس کی مثال ملتا ممکن نہیں۔ تمام مجرمین سزا کے منتظر کھڑے تھے مگر آپ ﷺ نے ارشاد فرمایا کہ اچھا جاؤ تم سب
آزاد ہو۔ آج ایکسیں صدی کی غالب تہذیب کو اپنی نام نہاد انسانی آزادیوں پر فخر ہے مگر ایک فاتح قوم کی
صورت میں مفتون ہیں کے ساتھ جو تو ہیں آییز سلوک روا رکھتی ہے اس کو اگر رسول رحمت کے دعویٰ مکاتیب کی روشنی
میں دیکھا جائے تو انسانیت شرمسار ہو جاتی ہے۔ ان دعویٰ مکاتیب کا بنیادی مقصد بھی اتحاد امت عدل و
مساوات کو پروان چڑھانا تھا۔ تاریخ شاہد ہے کہ جن امراء نے ان مکتب کی آواز پر لبیک کہا وہ خود دنیا میں امن و
امان اور حق و صداقت کے علمبردار بنے رہے۔ محمد ﷺ نے ان مکتبات کے ذریعہ بھی نوع انسانیت کو ایک لڑی میں
پونے کی کوشش کی ہے چنانچہ عہد حاضر میں بھی دنیاۓ انسانیت کو اخوت، شانستی، عدل مساوات کی سخت ضرورت
ہے اگر ہم ان بنیادی حقوق کو تلاش کریں تو ہمیں عہد رسالت میں ان گنت ثنوں نے مل جائیں گے جو عالم انسانیت
کو کامیاب و کامران بنانے میں معاون ثابت ہوں گے۔

